

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



ក្រសួងកសិកម្ម រុក្ខាប្រមាញ់ និង នេសាទ

លេខ ៥៦៩ បកក

ប្រកាស

ស្តីពី

ការដាក់ឱ្យប្រើប្រាស់និងវិធានការគ្រប់គ្រង

ផល ផលិតផលជលផល

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងកសិកម្ម រុក្ខាប្រមាញ់ និងនេសាទ
- បានឃើញព្រះរាជក្រមលេខ នស/រកម/០៦០០/០០១ ចុះថ្ងៃទី២១ ខែមិថុនា ឆ្នាំ២០០០ ដែលប្រកាសឱ្យប្រើច្បាប់ស្តីពីការគ្រប់គ្រងគុណភាព សុវត្ថិភាពលើផលទំនិញ និងសេវា
- បានឃើញព្រះរាជក្រមលេខ នស/រកម/០៥០៦/០១១ ចុះថ្ងៃទី២១ ខែឧសភា ឆ្នាំ២០០៦ ដែលប្រកាសឱ្យប្រើច្បាប់ស្តីពីផលផល
- បានឃើញអនុក្រឹត្យលេខ១៧ អនក្រ.បក ចុះថ្ងៃទី០៧ ខែមេសា ឆ្នាំ២០០០ ស្តីពីការរៀបចំនិងការប្រព្រឹត្តទៅរបស់ក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ១៨៨ អនក្រ.បក ចុះថ្ងៃទី១៤ ខែវិច្ឆិកា ឆ្នាំ២០០៨ ស្តីពីការកែសម្រួលអគ្គនាយកដ្ឋាននៃក្រសួងទៅជាអគ្គលេខាធិការដ្ឋាន ការដំឡើងរដ្ឋបាលព្រៃឈើ រដ្ឋបាលផលផលឱ្យមានថ្នាក់ស្មើអគ្គនាយកដ្ឋានការដំឡើងនាយកដ្ឋានក្សេត្រសាស្ត្រនិងកែលំអដឹកនាំកសិកម្មឱ្យទៅជាអគ្គនាយកដ្ឋានកសិកម្មនិងការកែសម្រួលអគ្គនាយកដ្ឋានចម្ការកៅស៊ូទៅជាអគ្គនាយកដ្ឋានកៅស៊ូ ស្ថិតក្រោមការគ្រប់គ្រងរបស់ក្រសួង កសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ ៤៧ អនក្រ.បក ចុះថ្ងៃទី១២ ខែមិថុនា ឆ្នាំ២០០៣ ស្តីពីអនាម័យ នៃម្ហូបអាហារសម្រាប់មនុស្ស

- បានឃើញប្រកាសអន្តរក្រសួងលេខ៨៦៨ ឧប.ប្រក ចុះថ្ងៃទី២២ ខែតុលា ឆ្នាំ២០១០ ស្តីពីការអនុវត្ត និងការរៀបចំសម្របសម្រួលស្ថាប័នកិច្ច នៃប្រព័ន្ធគ្រប់គ្រងសុវត្ថិភាពម្ហូបអាហារ ចាប់ពីកសិដ្ឋានផលិត ដល់តុបរិភោគ
- យោងតាមសំណើរបស់ប្រតិភូរាជរដ្ឋាភិបាលកម្ពុជា ទទួលបន្ទុកជា ប្រធានរដ្ឋបាលផលជល

ស ម្រេង ប

ប្រការ ១ .-

ប្រកាសនេះមានគោលបំណងដាក់ឱ្យប្រើប្រាស់និមិត្តសញ្ញាគុណភាពសម្រាប់បញ្ជាក់គុណភាព សុវត្ថិភាព ផលផលិតផលផលជលនៅក្នុងព្រះរាជាណាចក្រកម្ពុជា។

ប្រការ ២ .-

ប្រកាសនេះមានគោលដៅ៖

- ជម្រុញការអនុវត្តន៍ប្រព័ន្ធគ្រប់គ្រងគុណភាព សុវត្ថិភាពលើផល ផលិតផលផលជល
- បង្កើនតម្លៃបន្ថែមចំពោះផល ផលិតផលផលជល
- ការពារសុខភាពសាធារណៈនិងបង្កើនទំនុកចិត្តអ្នកប្រើប្រាស់
- លើកទឹកចិត្តដល់វារីវប្បករ អ្នកផ្គត់ផ្គង់ អ្នកប្រមូលទិញនិងអ្នកកែច្នៃ ព្រមទាំងបង្កើនភាពប្រកួតប្រជែងទីផ្សារ និងជំរុញការនាំចេញ។

ប្រការ ៣ .-

អនុញ្ញាតឱ្យប្រើប្រាស់និមិត្តសញ្ញាគុណភាពផល ផលិតផលផលជល ដែលមានវិសាលភាពអនុវត្តលើផលផលិតផលផលជលដែលបានពីធម្មជាតិនិងវារីវប្បកម្ម សម្រាប់ទីតាំងទិញ លក់ កន្លែងកែច្នៃ ក្រុមហ៊ុននាំចេញ សមាគមកែច្នៃផល ផលិតផលផលជលនិងកន្លែងវារីវប្បកម្ម។

ទម្រង់និងខ្លឹមសារលម្អិតនៃនិមិត្តសញ្ញាគុណភាពផល ផលិតផលផលជលមានភ្ជាប់ក្នុងឧបសម្ព័ន្ធនៃប្រកាសនេះ។

ប្រការ ៤ .-

ប្រវត្តិបុគ្គលឬនីតិបុគ្គលដែលមានបំណងប្រើប្រាស់និមិត្តសញ្ញាគុណភាពផល ផលិតផលផលជល ត្រូវបំពេញលក្ខខណ្ឌតម្រូវបច្ចេកទេសនិងស្នើសុំមករដ្ឋបាលផលជល។

លក្ខខណ្ឌតម្រូវបច្ចេកទេសនិងបែបបទនៃការផ្តល់និមិត្តសញ្ញាគុណភាពផល ផលិតផលផលជល ត្រូវកំណត់ដោយរដ្ឋបាលផលជល។

ការផ្តល់និងការគ្រប់គ្រងការប្រើប្រាស់និមិត្តសញ្ញាគុណភាពផល ផលិតផលផលជល ជាសមត្ថកិច្ចរបស់រដ្ឋបាលផលជល។

ប្រការ ៥ .-

រូបវន្តបុគ្គលឬនីតិបុគ្គលមានកាតព្វកិច្ចបង់ថ្លៃសេវាសាធារណៈលើការស្នើសុំប្រើប្រាស់និមិត្តសញ្ញាគុណភាព ផល
ផលិតផលផលជលដែលកំណត់ដោយប្រកាសរួមរបស់ក្រសួងសេដ្ឋកិច្ច និង ហិរញ្ញវត្ថុ និង ក្រសួងកសិកម្ម រុក្ខាប្រមាញ់ និង
នេសាទ។


ប្រការ ៦ .-

រូបវន្តបុគ្គលឬនីតិបុគ្គលដែលប្រើប្រាស់និមិត្តសញ្ញានេះដោយគ្មានការអនុញ្ញាត ត្រូវផ្ដន្ទាទោសតាមច្បាប់ជា
ធរមាន។

ប្រការ ៧ .-

បទប្បញ្ញត្តិទាំងឡាយណាដែលផ្ទុយនឹងប្រកាសនេះត្រូវទុកជានិរាករណ៍។

ប្រការ ៨ .-

អគ្គលេខាធិការ អគ្គាធិការ នាយកខុទ្ទកាល័យ ប្រធានរដ្ឋបាលផលជល ប្រធាននាយកដ្ឋានកិច្ចការរដ្ឋបាល
ប្រធាននាយកដ្ឋានគណនេយ្យ ហិរញ្ញវត្ថុ និងប្រធានអង្គភាពពាក់ព័ន្ធក្រោមឱវាទក្រសួងកសិកម្ម រុក្ខាប្រមាញ់ និងនេសាទ
ត្រូវទទួលបន្ទុកអនុវត្តប្រកាសនេះតាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។ 

រាជធានីភ្នំពេញ ថ្ងៃទី ០៦ ខែ ឧសភា ឆ្នាំ ២០១៦

រដ្ឋមន្ត្រី

ក្រសួងកសិកម្ម រុក្ខាប្រមាញ់ និងនេសាទ




លោក សាខុន

កន្លែងទទួល៖

- ទីស្តីការគណៈរដ្ឋមន្ត្រី
- ក្រសួងមហាផ្ទៃ
- ក្រសួងទំនាក់ទំនងរដ្ឋសភា ព្រឹទ្ធសភា និងអធិការកិច្ច
- ក្រសួងសេដ្ឋកិច្ច និងហិរញ្ញវត្ថុ
- ក្រសួងយុត្តិធម៌
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
- គ្រប់សាលារខេត្ត-រាជធានី
- ដូចប្រការ ៨
- រាជកិច្ច
- ឯកសារកាលប្បវត្តិ

ឧបសម្ព័ន្ធ

ភ្ជាប់ប្រកាសលេខ..៥៦៥.ចុះថ្ងៃទី ១៦ ខែ កញ្ញា ឆ្នាំ ២០១៦ ស្តីពី “ការដាក់ឱ្យប្រើប្រាស់នីមិត្តសញ្ញាគុណភាពផល ផលិតផលជលផល” ។



រចនាបថនិងខ្លឹមសារ

១. រចនាបថ

និមិត្តសញ្ញាគុណភាពផល ផលិតផលផលផល មានលក្ខណៈដូចខាងក្រោម៖

- និមិត្តសញ្ញាគុណភាពផល ផលិតផលផលផលមានទំហំតូចបំផុត ត្រូវសមាមាត្រទៅនឹងគំរូ
- វិណ្ឌុខាងក្រៅ រាងជាកងចក្រពណ៌មាសព័ទ្ធជុំវិញ
- វិណ្ឌុខាងក្នុង រាងជាខ្សែរង្វង់មូលពណ៌បៃតងមានចំនួនពីរខ្សែដែលនៅចន្លោះខ្សែទាំងពីរ នៅផ្នែកខាងលើ រំលេចដោយអក្សរ **ផល ផលិតផលមានគុណភាព** នៅផ្នែកកណ្តាលមានសញ្ញា ✓ ពណ៌បៃតងសង ខាងចំនួនពីរ និងនៅផ្នែកខាងក្រោមរំលេចដោយអក្សរអង់គ្លេស **QUALITY CERTIFIED** ។
- រង្វង់មូលខាងក្នុងមានផ្ទៃពណ៌ស ផ្នែកខាងលើមានរូបត្រីពណ៌ខៀវលាយស និងនៅផ្នែក ខាងក្រោមមានរូបទឹករលកចំនួន៧ ពណ៌ខៀវចាស់ លាយពណ៌ខៀវខ្ចីដែលរំលេចដោយជាយពណ៌ស។
- លេខសំគាល់ **ផល XXX-YY/ZZ**
 - **ផល**: ផល ផលិតផលផលផល
 - **XXX**: លេខអ្នកទទួលសិទ្ធិប្រើប្រាស់និមិត្តសញ្ញាគុណភាពផល ផលិតផលផលផល
 - **YY** : លេខរៀងផល ផលិតផលផលផល
 - **ZZ** : លេខកូដសំគាល់ឆ្នាំអនុញ្ញាតឱ្យប្រើនិមិត្តសញ្ញាគុណភាពផល ផលិតផលផលផល

២. ខ្លឹមសារ

- វិណ្ឌុកងចក្រខាងក្រៅ ពណ៌មាស តំណាងឱ្យផល ផលិតផលមានគុណភាពល្អ
- ខ្សែរង្វង់មូលខាងក្នុងពណ៌បៃតង តំណាងឱ្យការថែរក្សាបរិស្ថាននិងប្រព័ន្ធអេកូឡូស៊ី
- សញ្ញា✓ ពណ៌បៃតងតំណាងឱ្យផល ផលិតផលផលផលត្រូវបានត្រួតពិនិត្យគុណភាពសុវត្ថិភាព
- រូបទឹករលកចំនួន៧ ពណ៌ខៀវចាស់ លាយពណ៌ខៀវខ្ចីដែលរំលេចដោយជាយពណ៌ស តំណាងឱ្យធនធានផលផល
- រូបត្រីពណ៌ខៀវលាយស តំណាងឱ្យផល ផលិតផលផលផល ។

គំរូលិខិតសញ្ញាគុណភាពផល ផលិតផលជលផល

